

Kerala Gazette No. 21 dated 27th May, 2014.

PART I

Section iii



கேரள அரசு

சட்ட (சட்டமியற்றல்-ஐ) துறை

அறிக்கை

எண் 7918/ச. இ. ஐ. 2/2013/சட்டம். திருவனந்தபுரம், 2013 ஜூலை 26
1935 சிராவணம் 4.

2013 ஜூலை 25ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலர்.

2013-ன் அவசரசட்டம் எண் 46

**2013-ன் கேரள வேளாண்மை பல்கலைக்கழக
(திருத்த) அவசரசட்டம்**

இந்தியக்குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1971-ன் கேரள வேளாண்மை பல்கலைக்கழக சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—1971-ன் கேரள வேளாண்மை பல்கலைக்கழக சட்டம் (1971-ன் 33) பின்வரும் தேவைகளுக்காக திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்கத்தேவையான சூழ்நிலைகள் தற்போது உள்ளனவென கேரள ஆளுநர் புரிந்துகொண்டிருப்பதாலும்;

தற்போது, எனவே இந்திய அரசியலமைப்பின் 213-வது விதித்தொகுப்பின் உட்பிரிவு (1)-ஆல் வழங்கியுள்ள அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2013-ன் கேரள வேளாண்மை பல்கலைக்கழக (திருத்த) அவசரச்சட்டம் என அழைக்கப்படலாம்.

(2) இது 2012 மார்ச் 26ஆம் தேதி அமலுக்கு வந்ததாக கருதப்படவேண்டும்.

2. 1971-ன் 33வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலயளவில் 1971-ன் கேரள வேளாண்மை பல்கலைக்கழக சட்டம் (1971-ன் 33) (இதற்குப்பிறகு முதன்மைச்சட்டம் என்று அழைக்கப்படும்). பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் உள்ளதாகும்.

3. பிரிவு 42-ல் திருத்தம்.—முதன்மைச்சட்டத்தின் பிரிவு 42-ன் துணைப்பிரிவு (5)-ல் “ஐம்பத்தைந்து வயது” என்ற சொற்களுக்குப் பதிலாக “ஐம்பத்தாறு வயது” என்ற சொற்கள் சேர்க்கப்படவேண்டும்

நிகில் குமார்,

ஆளுநர்.